

የእስራኤልም ልጆች ቍጥር እንደማይሰፈርና እንደማይቁጠር እንደ ባሕር አሸዋ ይሆናል፤ እንዲህም ይሆናል፤ እናንተ ሕዝቤ አይደላችሁም ተብሎ በተነገረበት በዚያ ስፍራ የሕያው አምላክ ልጆች ይባላሉ።

2 ፤ የይሁዳ ልጆችና የእስራኤል ልጆች በአንድነት ይሰበሰባሉ፡ ለእነርሱም አንድ አለቃ ይሾማሉ፡ ከምድሪቱም ይወጣሉ፤ የኢይዝራኤል ቀን ታላቅ ይሆናልና።

3 ፤ ወንድሞቻችሁን። ዓሚ፡ እኅቶቻችሁንም። ሩሃማ በሉአቸው።

4 ፤ እናታችሁ ሚስቴ አይደለችምና፤ እኔም ባልዋ አይደለሁምና ተምዋገቱ፤ ከእናታችሁ ጋር ተምዋገቱ፤ ግልሙትናዋን ከፊትዋ፤ ምንዝርናዋንም ከጡቶችዋ መካከል ታስወግድ፤

5 ፤ ዕራቁትዋን እንዳልገፍፋት፤ እንደ ተወለደችበትም ቀን እንዳላደርጋት፤ እንደ ምድረ በዳና እንደ ደረቅ ምድር እንዳላደርጋት፤ በጥማትም እንዳልገድላት፤

6 ፤ የግልሙትናዋ ልጆች ናቸውና ልጆችዋን አልምርም።

7 ፤ እናታቸው አመንዝራለች፤ የፀነሰቻቸውም። እንጀራዬንና ውኃዬን፤ ጥጤንና የተልባ እግሬን፤ ዘይቴንና መጠጤን ከሚሰጡኝ ከውሽሞቼ በኋላ እሄዳለሁ ብላ አስነወረቻቸው።

8 ፤ ስለዚህ፤ እነሆ፤ መንገድሽን በእሾህ እዘጋለሁ፤ መንገድዋንም እንዳታገኝ ቅጥርን እቀጥርባታለሁ።

9 ፤ ውሽሞቻችንም ትኩተላለች፤ ነገር ግን አትደርስባቸውም፤ ትፈልጋቸውማለች፤ ነገር ግን አታገኛቸውም፤ እርስዋም። ከዛሬ ይልቅ የዚያን ጊዜ ይሻለኝ ነበርና ተመልሼ ወደ ቀደመው ባሌ እሄዳለሁ ትላለች።

10 ፤ እርስዋም እህልንና ወይንን ጠጅ ዘይትንም የሰጠኋት፤ ለበኣልም የተሠራውን ብርና ወርቅ ያበዛሁላት እኔ እንደ ሆንሁ አላወቀችም።

11 ፤ ስለዚህ እህሌን በጊዜዋ፤ ወይን ጠጄንም በወረትዋ እወስዳለሁ፤ ዕራቁትነትዋንም እንዳትሸፍን ጥጤንና የተልባ እግሬን እገፍፋታለሁ።

12 ፤ አሁንም ውሽሞቻዋ እያዩ ነውርዋን እገልጣለሁ፤ ከእጄም ማንም አያድናትም።

13 ፤ ደስታዋንም ሁሉ፤ በዓላቶችዋንም፤ መባቻዎችዋንም፤ ሰንበቶችዋንም፤ የተቀደሱትንም ጉባኤዎችን ሁሉ አስቀራለሁ።

14 ፤ እርስዋም። ውሽሞቼ የሰጡኝ ዋጋዬ ይህ ነው ያለችውን ወይንዋንና በለስዋን አጠፋለሁ፤ ዱርም አደርገዋለሁ፤ የምድረ በዳም አራዊት ይበሉታል።

15 ፤ እኔን ረስታ ውሽሞቻችን እየተከተለች፤ በጉትቶችዋና በጌጥዋም እያጌጠች ለበኣሊም ያጠነችበትን ወራት እበቀልባታለሁ፤ ይላል እግዚአብሔር።

16 ፤ ስለዚህ፤ እነሆ፤ አባብላታለሁ፤ ወደ ምድረ በዳም አመጣታለሁ፤ ለልብዋም እናገራለሁ።

17 ፤ ከዚያም የወይን ቦታዋን፤ የተስፋ በርም እንዲሆንላት የአኮርን ሸለቆ እሰጣታለሁ፤ በዚያም ከግብጽ ምድር እንደ ወጣችበት ቀን እንደ ሕፃንነትዋ ወራት ትዘምራለች።

18 ፤ በዚያ ቀን ባሌ ብለሽ ትጠሪኛለሽ እንጂ ዳግመኛ በኣሌ ብለሽ አትጠሪኝም፤ ይላል እግዚአብሔር፤

19 ፤ የበኣሊምን ስም ከአፍዋ አስወግደዋለሁና፤ በስማቸውም እንግዲህ አይታሰቡምና።

20 ፤ በዚያም ቀን ከምድር አራዊትና ከስማይ ወፎች ከመሬትም ተንቀሳቃሾች ጋር ቃል ኪዳን አደርግላቸዋለሁ፤ ቀስትንና ሰይፍን ሰልፍንም ከምድሩ አሰብራለሁ፤ ተከልለውም እንዲኖሩ አስተኛቸዋለሁ።

21 ፤ ለዘላለምም ለእኔ እንድትሆኑ አጭሻለሁ፤ በጽድቅና በፍርድ በምሕረትና በርኅራኄ አጭሻለሁ።

22 ፤ ለእኔም እንድትሆኑ በመታመን አጭሻለሁ፤ አንቺም እግዚአብሔርን ታውቁአለሽ።

23 ፤ በዚያንም ቀን እመልሳለሁ፤ ይላል እግዚአብሔር፤ ለስማይ እመልሳለሁ፤ ሰማይም ለምድር ይመልሳል፤

[24]፤ ምድርም ለእህልና ለወይን ጠጅ ለዘይትም ትመልሳለች፤ እነርሱም ለኢይዝራኤል ይመልሳሉ።

[25]፤ በምድርም ላይ ለእኔ እዘራታለሁ፤ ምሕረትም የሌላትን እምራለሁ፤ ሕዝቤም ያልሆነውን። አንተ ሕዝቤ ነህ እለዋለሁ፤ እርሱም። አንተ አምላኬ ነህ ይለኛል።